

«У БАРАЦЬБЕ ЗА ПЕРАДЗЕЛ СВЕТУ ВЫЗНАЧАЛЬНАЕ ЗНАЧЭННЕ МАЮЦЬ ТЭХНАЛОГІІ»

(Заканчэнне.
Пачатак на 1-й стар.)

— Наш знакаміты зямляк, нобелеўскі лаўрэат Жарэс Іванавіч Алфёраў, расказваў, што нежк у 80-х гадах сустрэў міністра электроннай прамысловасці ўсяго Савецкага Саюза Уладзіслава Калеснікава. І той прызнаўся, расказаў яму: «Прачнуўся сёння ў халодным поце, прыснілася, што «Планара» няма. А раз няма «Планара» — няма больш у СССР электроннай прамысловасці». Гэтым усё сказана. Гэта было сапраўды сэрца электроннай прамысловасці, тут былі засяроджаны асноўныя «мазгі» электроннай прамысловасці Савецкага Саюза».

Беларускі лідар згадаў, што, калі стваралася гэтая прарыўная галіна, інтэлектуальна і фінансава яе маглі пацягнуць толькі Амерыка, Савецкі Саюз і Японія. Нягледзячы на тое што ў СССР працавалі яшчэ сумежныя прадпрыемствы — у Расіі, Прыбалтыцы, — мазгавы цэнтр знаходзіўся тут, у Беларусі.

Як падкрэсліў Аляксандр Лукашэнка, у ліхія перабудовачныя і постперабудовачныя гады захаваць гэты набытак — нават не нацыянальны, а сусветны — удалося толькі Беларусі. «Я цудоўна памятаю, як мяне ўгаворвалі прадаць, зачыніць гэтыя прадпрыемствы, прапаноўвалі завесці ўсё з Захаду, — сказаў Прэзідэнт. — Дзякую Богу, як бы ні было цяжка, краіна захавала і «Планар», і «Інтэграл», і БелОМА, і «Гарызонт», і віцэбскі «Маналіт», але, самае галоўнае, навуковую інфраструктуру ў гэтай навукаёмістай галіне. 30 гадоў прайшло — мы бачым, што ў барацьбе за перадел свету вызначальнае значэнне маюць тэхналогіі. Той, хто валодае імі, здольны не толькі выстаць, але і ўстанавіць у будучыні свае правілы гульні. Так званы цывілізаваны, дэмакратычны заходні свет без усялякага сумлення выкарыстоўвае тэхналагічныя рычагі ўздзеяння, уводзячы санкцыі, спрабуючы паставіць на калені непажаданыя дзяржавы — сваіх канкурэнтаў».

Аднак навука, па словах кіраўніка дзяржавы, не стаіць на месцы. «Навукоўцы кааперыруюцца, у развіцці мікраэлектронікі ўжо нельга толькі канкуруваць і замыкацца ў нацыянальных межах, — перакананы Аляксандр Лукашэнка. — Беларускія вытворцы сёння займаюць сваю нішу на сусветным рынку. І гэта нягледзячы на глабальны трэнд у бок ужо



Фота БелТА.

нават не мікра-, а нанаэлектронікі, калі з'явіліся некалькі гульцоў, якія валодаюць тэхналогіямі парадку чатырох нанаметраў.

Пры гэтым Прэзідэнт акцэнтаваў увагу на тым, што дастаткова буйныя мікрасхемы беларускай вытворчасці застаюцца запатрабаванымі. «Яны надзейныя, — падкрэсліў кіраўнік дзяржавы. — Але, як я разумею, нам трэба ад гэтых вялікіх, глабальных, мікрасхем рухацца ў гэты бок — у гэтыя маленькія нанаметры».

«Самае галоўнае, каб вучоныя, канструктары і практыкі разумелі, што трэба рабіць і куды ісці»

Аляксандр Лукашэнка канстатаваў, што ў кааперацыі з айчынай грамадзянскай і абароннай прамысловасцю ствараюцца ўнікальныя прадукты. «Без вас немагчымыя былі б беспілотнікі, роботы, станкі з лічбавым праграмным кіраваннем, прынцыпова новыя віды ўзбраенняў, бытавая тэхніка сусветнага ўзроўню і многае іншае, — прывёў прыклады беларускі лідар. — Таму поле для працы і далейшага развіцця ў нас найвялікшае».

У першую чаргу, гэта Расія. Наша краіна валодае ўсімі неабходнымі кампетэнцыямі, каб задавоўваць запатрабаванні расійскага рынку пасля сыходу адтуль заходніх прадпрыемстваў. «Гэта шанц, і мы яго павінны выкарыстаць, — паставіў задачу кіраўнік дзяржавы. — «Расатам», «Раскосмас», «Расэлектроніка» — аб'ёмы партнёрскіх пагадненняў павінны толькі расці».

Каласальную цікавасць да беларускай мікраэлектронікі праяўляюць і інвестары. Прамое таму пацвярджэнне — нядаўні візіт Аляксандра Лукашэнкі ў Зімбабвэ і Аб'яднаныя

Арабскія Эміраты. «З намі гатовы супрацоўнічаць і хочучы інвеставаць у развіццё нашай прамысловасці, у тым ліку мікраэлектроннай, — паведаміў Прэзідэнт. — Прытым аб'ёмы грошай нават не абмяркоўваюцца. Мы вельмі шчыльна аб гэтым гаварылі з прэзідэнтам Эміратаў. Ён выказаў каласальную зацікаўленасць у рабоце з дружалюбнай краінай — Беларуссю».

Добрыя фінансавыя ўкладанні, па словах кіраўніка дзяржавы, — гэта магчымасць карэннай мадэрнізацыі вытворчай базы, распрацоўкі новых тэхналогій і, як вынік, павелічэнне экспарту. «Самае галоўнае, што мяне непакоіць, каб вучоныя, канструктары і практыкі разумелі, што трэба рабіць і куды ісці, — заўважыў Аляксандр Лукашэнка. — Калі ў нас такія людзі ёсць, то грошы для гэтага заўсёды знойдуцца. А такія людзі ёсць».

Прэзідэнт нагадаў, што ў чэрвені мінулага года нарада па пытаннях развіцця айчынай мікраэлектроні-

нікі ўжо праводзілася, падчас яе былі вызначаны асноўныя кірункі з улікам нашых кампетэнцый і магчымасцяў ва ўмовах санкцыйнага ціску. «Як мне дакладваюць, ужо ёсць некаторыя зрухі, — канстатаваў кіраўнік дзяржавы. — Сумесна з расійскім бокам сфарміравалі пералік крытычна важнай кампанентнай базы, якая будзе праводзіцца на нашых прадпрыемствах, распрацавана «дарожная карта», план па яе асваенні. Шэраг элементаў для расійскіх прадпрыемстваў мы ўжо пачалі пастаўляць. Падпісана пагадненне аб стварэнні сумеснага беларуска-расійскага цэнтра па

Аляксандр Лукашэнка запытаў, на колькі пралічаны і амбіцыйныя нашы перспектывы, ці ўзятая планка ў далейшым развіцці гэтай галіны. Кіраўнік дзяржавы пацікавіўся, што патрэбна для стварэння вытворчасці больш высокага тэхналагічнага ўзроўню. Пры гэтым нагадаў, што інвестары, гатовыя фінансаваць праекты, ёсць. Далажылі Прэзідэнту і аб тым, як рухаецца работа па засваенні пераліку неабходных для расійскай прамысловасці электронных кампанентаў.

Па выніках нарады беларускім лідарам было агучана галоўнае патрабаванне — паскарацца, на-



распрацоўцы і вырабе фоташаблонаў. Ён дазволіць выконваць сумесныя доследна-канструктарскія работы, знізіць залежнасць беларускіх і расійскіх спажыўцоў ад імпортных паставак».

Акрамя таго, урадам зацверджана Праграма па развіцці мікраэлектроннай прамысловасці Рэспублікі Беларусь на перыяд да 2030 года.

колькі гэта магчыма. Пры гэтым у некалькі разоў павінна ўзрасці роля навукі. Па яго словах, вельмі добра, што на вытворчасцях развіта свая навука. Без вялікай навукі, на думку кіраўніка дзяржавы, якасна рухацца далей не зможам. У цяперашні момант гэта найважнейшае пытанне.

Вераніка КАНЮТА.

У тэму

Як распавёў у размове з журналістамі **генеральны дырэктар ААТ «Планар» Сяргей АВАКАЎ**, нарада, праведзеная на ўзроўні Прэзідэнта краіны, павышае статус праблем, якія разглядаюцца, паказвае, што з боку і кіраўніка дзяржавы, і ўрада да развіцця мікраэлектронікі ёсць цікавасць. Па яго словах, вынікам нарады стане інтэнсіфікацыя дзейнасці ўсіх удзельнікаў гэтага працэсу, паказчыкі будучы дасягнуты больш хутка і стануць найбольш важкімі.

«Супрацоўніцтва з Расіяй пайшло ўверх: узрасла колькасць заказаў, — адзначыў кіраўнік прадпрыемства, кажучы пра «наступствы» санкцыйнага ціску. — Дзеля справядлівасці варта сказаць, што гэта адбылося яшчэ ў 2021 годзе. З'явіліся доўгатэрміновыя кантракты, колькасць ахвотных набыць наша абсталяванне расце. Цяпер мы законтрактаваны да 2026 года і толькі думаем аб тым, як паспець усё зрабіць. Запускаем праект па пашырэнні вытворчасці, хоць толькі ў мінулым годзе скончыўся

праект па мадэрнізацыі вытворчасці, — гэта проста неабходна».

Прадукцыя прадпрыемства поўнасю забяспечваецца беларускі рынак. «З «Інтэгралам» у нас падпісана маршрутная карта да 2026 года, дзе раслісана ўся патрэба «Інтэграла» ў абсталяванні, мы гэтую патрэбу задаволім», — удакладніў Сяргей Авакаў.

Як звярнуў увагу **міністр прамысловасці Аляксандр РАГОЖНІК**, Прэзідэнт удзяліў асаблівую ўвагу развіццю мікраэлектронікі ў Рэспубліцы Беларусь. «Па сутнасці, гэта базавая галіна для ўсяго прамысловага комплексу, асабліва навукаёмістая галіна, — адзначыў ён. — Такімі тэхналогіямі валодае зусім мала дзяржаў у свеце: Японія, Злучаныя Штаты Амерыкі, шэраг іншых. І ў гэтай лінейцы побач з імі стаім і мы. Мы захавалі свой патэнцыял у развіцці мікраэлектронікі, разумею, куды ідзём. Прэзідэнтам была пастаўлена задача рухацца хутчэй, нарошчваць аб'ёмы вытворчасці, захапіць рынкі, якія сёння вызваліліся ў сярэбрускіх краінах, і развівацца ў падвоеным-патроеным тэмпе».



ШТО Ё СВЕЦЕ РОБІЦЦА

У Францыі падчас начных пратэстаў супраць пенсійнай рэформы затрымана звыш 300 чалавек

Пасля абвешчання прэм'ер-міністрам Элізабэт Борн рашэння аб выкарыстанні артыкула канстытуцыі для правядзення рэформы ў абыход галасавання ў ніжняй палатцы парламента — Нацыянальным сходзе — у гарадах Францыі на вуліцы выйшлі тысячы абураных грамадзян. У многіх выпадках гэтыя пратэсты пераходзілі ў сутычкі з паліцыяй, часам у пагромы вітрын і гарадской гаспадаркі, падпалы смеццевых бакаў. Паліцыя неаднаразова ўжывала спецсродкі для разгону пратэстоўцаў. Як паведаміў у эфіры тэлеканала RTL міністр унутраных спраў Францыі Жэральд Дарманен, падчас акцыі было затрымана 310 чалавек, у тым ліку 258 толькі ў Парыжы.



Усеагульныя выбары ў Лівіі могуць адбыцца ў чэрвені

Пра гэта заявіў спецпрадстаўнік генсека ААН па Лівіі, кіраўнік Місіі арганізацыі па падтрымцы ў Лівіі Абдулай Бацілі, паведаміла ТАСС. «Выбары могуць адбыцца ў сярэдзіне чэрвеня», — адзначыў Бацілі, словы якога прывёў тэлеканал AlNadath. Ён адзначыў, што да гэтага часу павінна быць «складзена дакладная дарожная карта па правядзенні выбараў». Паводле слоў спецпрадстаўніка генеральнага сакратара ААН, на папярэднім этапе «лівійскія бакі павінны будучы весці перагаворы напрамую або праз сваіх прадстаўнікоў пры ўдзеле спецыяльнага камітэта высокага ўзроўню». Гэты камітэт, дадаў Бацілі, з'яўляецца «новым спосабам забяспечыць нацыянальную адказнасць саміх лівійцаў за выбарчы працэс».



Летні адпачынак брытанцаў аказаўся пад пагрозай з-за забастоўкі пашпартыстаў

Брытанцы, якія збіраюцца атрымаць новыя пашпарты перад летнім сезонам адпачынкаў, могуць сутыкнуцца з працяглай затрымкай у іх выдачы. Справа ў тым, што дзяржслужачыя, якія займаюцца гэтым, плануюць правесці пяціднёвую забастоўку ў пікавы для такіх запятаў перыяд, паведаміла Bloomberg. Агенцтва адзначае, што больш за тысячы членаў прафсаюза грамадскіх і камерцыйных паслуг пачнуць забастоўку 3 красавіка, пратэстуючы супраць прапанаванага павышэння зарплат на 2 працэнты. Усе пашпартныя сталы ў Вялікабрытаніі, у тым ліку ў Лондане, перастануць працаваць. Як вядома, за аналагічны перыяд летась па пашпарты ў Вялікабрытаніі звярнуліся амаль мільён чалавек.

